

୩୦ ତମ ପିକକ୍ ଶିଶୁମେଳା ଉଦଯାପିତ

ଏକାମ୍ର ହାତରେ ସାତଦିନ ଧରି ଚାଲିଥିବା ୩୦ ତମ ପିକକ୍ ଶିଶୁମେଳା ର ଆଜିଥିଲା ଅନ୍ତିମ ଦିବସ । ଶିଶୁ ମାନଙ୍କର ଅନ୍ତର୍ନିତ ପ୍ରତିଭାର ବିକାଶ ନିମନ୍ତେ ପିକକ୍ ଶିଶୁମେଳା ର ଖୋଲାମାଞ୍ଚ ଏକ ଉତ୍ତମ ମାଧ୍ୟମ ରୂପେ କାର୍ଯ୍ୟ କରିଥିଲା । ସାତଦିନ ବ୍ୟାପୀ ଚାଲିଥିବା ଏହି ମେଳାରେ ବହୁ ପ୍ରତିଭାବାନ ପିଲାମାନେ ନିଜର ପ୍ରତିଭାର ପରିଚୟ ଦେଇଥିଲେ ।

ଆଜି ପିକକ୍ ଶିଶୁମେଳା ଉଦଯାପନୀ ଦିବସରେ ମୁଖ୍ୟ ଅତିଥି ରୂପେ ଓଡ଼ିଶା ହାଇକୋର୍ଟ ର ମାନ୍ୟବର ବିଚାର ପତି ଶ୍ରୀଯୁକ୍ତ ବିଶ୍ଵନାଥ ରଥ କହିଲେ ଯେ ଆମେ ସମସ୍ତ ଶିଶୁ ମାନଙ୍କର ଉନ୍ନତି ପାଇଁ ଚେଷ୍ଟା କରିବା ଉଚିତ୍ । ସମ୍ମାନିତ ଅତିଥିଭାବେ ଯୋଗଦେଇ ସମ୍ବନ୍ଧ ର ମୁଖ୍ୟ ସମ୍ପାଦକ ତଥା ବିଧାୟକ ସୌମ୍ୟ ରଞ୍ଜନ ପଟ୍ଟନାୟକ ନିଜର ବକ୍ତବ୍ୟରେ ପିଲାମାନଙ୍କୁ ନିଜର ପିତାମାତାଙ୍କ ପ୍ରତି କୃତଜ୍ଞ ରହିବାକୁ ପରାମର୍ଶ ଦେଇଥିଲେ ଏବଂ ପିତାମାତା ମାନେ ମଧ୍ୟ ପିଲାମାନଙ୍କର ଇଚ୍ଛା ଓ ରୁଚି କୁ ସମ୍ମାନ ଦେବା ଉଚିତ୍ । ଖୋର୍ଦ୍ଧା ଜିଲ୍ଲା ର କଲେକ୍ଟର ଶ୍ରୀଯୁକ୍ତ ଶ୍ରୀତୀର୍ଣ୍ଣ କୁମାର ରାଉତ ପିଲାମାନଙ୍କୁ ନିଜର ଉତ୍ତମ ଚରିତ୍ର ଗଠନ ପାଇଁ ପରାମର୍ଶ ଦେଇଥିଲେ । ପୂର୍ବଭ୍ରମ ବରିଷ୍ଠ ପ୍ରଶାସକ ଶ୍ରୀଯୁକ୍ତ ଅଶୋକ କୁମାର ତ୍ରିପାଠୀ ପିଲାମାନଙ୍କୁ ଉତ୍ସାହିତ କରି ନିଜ ଜୀବନକୁ ନିଜ ଇଚ୍ଛା ମୁତାବକ ଗଢ଼ି ତୋଳିବାକୁ ପରାମର୍ଶ ଦେଇଥିଲେ । ସମ୍ମାନିତ ଅତିଥିଭାବେ ଏଇଆଇଏନ ର ଜୁଲିଏନ, ଜେଫ୍ ପିଲାମାନଙ୍କୁ ଜାତିସଂଘ ଶିଶୁ ଅଧିକାର ଘୋଷଣାମାମା ର ୩୦ ତମ ପୂର୍ତ୍ତ ଅବସରରେ ଶୁଭେଚ୍ଛା ଜଣାଇଥିଲେ । ଶିଶୁମେଳା କମିଟି ର ଅଧ୍ୟକ୍ଷ ପ୍ରଦୋଷ ପଟ୍ଟନାୟକଙ୍କ ସଭାପତିତ୍ଵରେ ଅନୁଷ୍ଠିତ ଏହି ଉଦଯାପନୀ ଉତ୍ସବ ରେ ପିକକ୍ ର ସମ୍ପାଦକ ଶ୍ରୀଯୁକ୍ତ ରଞ୍ଜନ କୁମାର ମହାନ୍ତି ସ୍ଵାଗତ ଭାଷଣ ଦେଇଥିଲେ । ଅନ୍ୟ ମାନଙ୍କ ମଧ୍ୟରେ ଶ୍ରୀମତୀ ଆଦରମଣି ବରାଳ ପିକକ୍ ଅଧ୍ୟକ୍ଷା ଓ ଆଆଡପସନ ସେକ୍ସମ ର ରୁବି ରାଉତ ନିଜର ବକ୍ତବ୍ୟ ରଖିଥିଲେ ଓ କାର୍ଯ୍ୟକାରୀ ନିର୍ଦ୍ଦେଶିକା ଅନୁରାଧା ମହାନ୍ତି ଧନ୍ୟବାଦ ଅର୍ପଣ କରିଥିଲେ ।

ବିଭିନ୍ନ କ୍ଷେତ୍ରରେ ପାରଦର୍ଶିତା ପାଇଁ ବହୁ ପ୍ରତିଭାବାନ ଶିଶୁଙ୍କୁ ସମ୍ମାନିତ କରାଯାଇଥିଲା । କୁମାରୀ ଶ୍ରୀମତୀ ବନ୍ଦା କୁ ସାହସିକତା ପାଇଁ “ବାଜିରାଉତ ସ୍ମାରକୀ ସମ୍ମାନ ୨୦୧୯”, କଲ୍ୟାଣୀ ପ୍ରିୟଦର୍ଶିନୀ କୁ ସମାଜ ସେବା ପାଇଁ ପ୍ରାଣନାଥ ପଟ୍ଟନାୟକ ସ୍ମାରକୀ ସମ୍ମାନ ୨୦୧୯, ଆୟୁଷା ପଟ୍ଟନାୟକ କୁ “ପ୍ରଫୁଲ୍ଲ ଚନ୍ଦ୍ର ଦାସ ଶିଶୁ ପ୍ରତିଭା ସମ୍ମାନ”, ଆୟେଶା ସାମଲ କୁ “ଡାଃ ଶରତ ପୂଜାରୀ ସ୍ମାରକୀ ସମ୍ମାନ ୨୦୧୯”, ସ୍ମୃତି ରଞ୍ଜନ ମହାନ୍ତି କୁ ଓ ରାଜେଶ୍ଵରୀ ସ୍ଵାଇଁ କୁ ୫ ମ ଶ୍ରେଣୀ ବୃତ୍ତି ପରୀକ୍ଷାରେ କୃତିତ୍ଵ ପାଇଁ “କେତକୀ ପଟ୍ଟନାୟକ ସ୍ମାରକୀ ସମ୍ମାନ ୨୦୧୯”, ଗୌତମ ରଥ କୁ .”ବେବି ଅଫ ଦି ଇୟର ୨୦୧୯” ରେ ସମ୍ମାନିତ କରାଯାଇଥିଲା ।

ସେହିପରି ବହୁ ପ୍ରତିଷ୍ଠିତ ବ୍ୟକ୍ତି ବିଶେଷଙ୍କୁ ଏହି ଅବସରରେ ସମ୍ମାନିତ କରାଯାଇଥିଲା । ଶିକ୍ଷା କ୍ଷେତ୍ରରେ ଉଲ୍ଲେଖନୀୟ ଅବଦାନ ପାଇଁ ଶ୍ରୀଯୁକ୍ତ କିଶୋର ଚନ୍ଦ୍ର ପରମଗୁରୁଙ୍କୁ “ଅବନୀ ବରାଳ ସ୍ମାରକୀ ସମ୍ମାନ ୨୦୧୯”, ସମ୍ବାଦିକତା କ୍ଷେତ୍ରରେ ଉଲ୍ଲେଖନୀୟ ଅବଦାନ ପାଇଁ ବରିଷ୍ଠ ସାମ୍ବାଦିକ ଶ୍ରୀଯୁକ୍ତ ଶୀତଳ ଚରଣ ବେଉରିଆ କୁ “ସ୍ଵରୂପ ଜେନା ସ୍ମାରକୀ ସମ୍ମାନ ୨୦୧୯”, ଶ୍ରୀଯୁକ୍ତ ନୃସିଂହ ନାଥ ସିଂ କୁ “ଶିଶୁ ସାଥ୍ ସମ୍ମାନ ୨୦୧୯”, ଶ୍ରୀଯୁକ୍ତ ପ୍ରକାଶ କୁମାର ରଥ କୁ ସମାଜସେବା ପାଇଁ “ଡାଃ ପ୍ରଫୁଲ୍ଲଚନ୍ଦ୍ର ଦାସ ଶିଶୁ ଅଧିକାର ସୁରକ୍ଷା ସମ୍ମାନ ୨୦୧୯” ତଥା ମହିଳା ପ୍ରତିନିଧି ଶ୍ରୀମତୀ ରଶ୍ମିତା ପାତ୍ର କୁ “ଆରାଧନା ନନ୍ଦ ସ୍ମାରକୀ ସମ୍ମାନ ୨୦୧୯” ରେ ସମ୍ମାନିତ କରାଯାଇଥିଲା ।

ପିକକ୍ ର ରତ୍ନା ଦାଶ, ଜ୍ୟୋତିଶଙ୍କର ମହାନ୍ତି, ପ୍ରଶାନ୍ତ କୁମାର ମଲିକ, ଗଣେଶ୍ଵର ସିଂ, ପାଣ୍ଡୁ ବେହେରା, ଉପମା ମହାନ୍ତି, ବିନୋଦ କୁମାର ଦାସ, ଡ. ସୁମିତ୍ରା ମହାନ୍ତି, ମୋନାଲିସା ପାତ୍ର ପ୍ରମୁଖ ପରିଚାଳନା କରିଥିଲେ ।

ଏହି କାର୍ଯ୍ୟକ୍ରମ କୁ ରାଜ୍ୟ ସରକାରଙ୍କର ସଂସ୍କୃତି ବିଭାଗ, ଶ୍ରମ ବିଭାଗ, ରୋଟାରୀ କ୍ଲବ (ଆରସିବି ୟୁନିଟ୍), ଆଡ଼ୋପସନ ସେକ୍ସମ, ଚିତ୍ରିଏଚ,ଏଇଆଇଏନ, ଓଆଇକେ, ଡିଆଇକେ, ଇମ୍ପା, କାନରା ବ୍ୟାଙ୍କ, ଏସବିଆଇ ପ୍ରମୁଖ ସଂସ୍ଥା ସହଯୋଗ କରିଥିଲେ ।

ଫୁାଖାର ଗୁପ୍ତ, ବିଜେଇଏମ ତ୍ୟାନ୍ତୁ ଗୁପ୍ତ, ଲିଚଲକ୍ଷ୍ମୀ, ଦିବ୍ୟଜ୍ୟୋତି ସ୍ମୃତି ପୀଠ, ସାରଳା, ସନରାଇଜ୍ ପବ୍ଲିକ ସ୍କୁଲ, ଓଏଲଏସ ର ଗୁପ୍ତ, ନବୋଦୟ ବିଦ୍ୟାଳୟ ଖୋର୍ଦ୍ଧା ର ଶିଶୁ କଳାକାର ମାନଙ୍କ ଦ୍ଵାରା ଚିତ୍ରାକର୍ଷକ ସାଂସ୍କୃତିକ କାର୍ଯ୍ୟକ୍ରମ ପରିବେଷଣ କରାଯାଇଥିଲା ।